



IL-KNISJA F'MALTA

SEGRETARJAT GĦALL-EDUKAZZJONI NISRANIJA
Arċidjoċesi ta' Malta

Regolamenti għad-Dhul fl-Iskejjel tal-Knisja f'Malta 2018-2019 Regolamenti tal-Każijiet Serji

Dawn ir-Regolamenti huma parti mir-Regolamenti tad-Dhul fl-Iskejjel tal-Knisja f'Malta

KRITERJI TAD-DHUL

1. L-EWWEL KRITERJU - Applikanti li Jingħataw Post:

a. Tfal mid-Djar tal-Knisja.

- b. **Tfal ta' impjegati ma' skola tal-Knisja** f'dik l-istess skola fejn jaħdem il-ġenitur jew fi skola tal-istess entità reliġjuża meta l-iskola hija fuq l-istess sit jew meta m'hemmx dħul f'livelli superjuri u sakemm it-tfal huma tal-istess sess bħal dak tal-livell superjuri.

Il-ġenitur irid ikun ilu mpjegat mal-iskola għall-anqas sena minn mindu tibda s-sena skolastika li jmiss. Dan ma jinkludix min ikun mpjegat Full-Time b'siġhat imnaqqsa (*Full-Time Reduced Hours*). Il-ġenitur irid ikun għadu mpjegat *full-time* mal-istess skola meta tibda s-sena skolastika li jmiss.

Jekk skola tiegħu bniet biss ma tistax tapplika għal tifel skont il-Kriterju tal-Impjegati u viċeversa. Izda tista' tapplika skont il-Kriterju ta' Applikanti Oħra (Para. 3). B'danakollu, peress lis-Seminarju tal-Arċisqof u s-Sacred Heart College huma skejjel lit-tmexxija tagħhom hija responsabilità tal-Arċisqof, ġie deciż li minn din is-sena jitqiesu bħala skejjel tal-istess entità reliġjuża. Għalhekk impjegati tas-Seminarju li għandhom bniet jistgħu jiktubhom is-Sacred Heart College u viċi versa, impjegati tas-Sacred Heart College jistgħu jiktbu lis-subien tagħhom fis-Seminarju tal-Arċisqof.

Għal aktar informazzjoni dwar dan il-kriterju ara r-Regolamenti tad-Dhul ta' kull Sena.

- ċ. **Tfal li jkollhom huthom jattendu Skola tal-Knisja matul is-sena skolastika 2017-2018 jistgħu jinkitbu fl-istess skola ta' huthom jew fi skola tal-istess entità reliġjuża.** B'aħwa nifhmu tfal li jkunu joqogħdu fl-istess dar u familja. Meta aħwa mhux mill-istess żewġ ġenituri jgħixu xi granet fil-ġimgħa flimkien dawn jitqiesu bħala aħwa. F'dan il-każ jiġu pprezentati d-dokumenti rilevanti. Tfal adottati, jew tfal li għalihom hemm ftehim ta' *fostering* għal ta' l-inqas ta' erba' snin, jitqiesu bħala aħwa tat-tfal tal-familja li jkunu qed jgħixu fiha. Il-Kriterju tal-Aħwa jista' japplika wkoll jekk ikun hemm postijiet vakanti fi snin oħra.

Peress lis-Seminarju tal-Arċisqof u s-Sacred Heart College huma skejjel tal-Arċisqof, ġie deciż li bniet li għandhom huthom subien studenti s-Seminarju jistgħu jinkitbu s-Sacred Heart College u viċi versa, subien li huthom bniet huma studenti s-Sacred Heart College jistgħu jinkitbu s-Seminarju tal-Arċisqof.

Jekk skola tiegħu bniet biss ma tistax tapplika għal tifel skont il-Kriterju tal-Aħwa u viċeversa, izda tista' tapplika skont il-Kriterju ta' Applikanti Oħra (Para. 3).

- d. **Tfal li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess entità reliġjuża jekk ikun possibli. Għad-dettalji ara r-Regolamenti Ġenerali ta' kull livell u Para. 5.
- e. **Eżenzjoni f'każijiet serji ta' żmien barra minn Malta.** Dhul ta' tfal li ngħatatilhom eżenzjoni milli jattendu l-iskola minħabba li l-ġenituri kienu barra minn Malta għal xi raġuni serja. Dawn it-tfal jibdwu jattendu l-iskola magħżula fil-proċess tad-dhul.
- f. **Tfal minn Skola tal-Knisja bla Kontinwità**, mit-tieni sena kindergarten għall-ewwel sena primarja jew mis-sitt sena primarja għall-ewwel sena sekondarja. Għad-dettalji ara ir-Regolamenti Ġenerali ta' kull livell.
- 1.1 Dawn il-kriterji qegħdin f'ġerarkija, l-ewwel jieħdu posthom it-tfal li ngħatatilhom eżenzjoni mill-attendenza, wara jiġu aċċettati t-tfal minn djar tal-Knisja, imbagħad it-tfal tal-impjegati, wara l-aħwa, dawk li qed jitolbu *transfer* u fl-aħħar tfal minn Skola tal-Knisja bla Kontinwità.

1.2 Dawk li japplikaw skont wieħed minn dawn il-Kriterji 1a-d u 1f ikunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola/ skejjel rilevanti.

2. **IT-TIENI KRITERJU - Każijiet Serji: Jiġu milqugħa numru ta' tfal li għandhom bżonn l-għajnuna ta' L.S.A., tfal li jistgħu jitqiesu bħala każijiet soċjali u każijiet ta' *asylum seekers*, hekk kif spjegat hawn.**

Ir-Regolamenti jipprovdu għad-dhul ta':

- **każijiet serji tal-ewwel kriterju** jiġifieri każijiet serji tfal mid-djar tal-Knisja, tfal tal-impjegati, aħwa, trasferiment, eżentati mill-attendenza, u tfal minn Skola tal-Knisja bla Kontinwità
- **każijiet serji tat-tielet kriterju** jiġifieri każijiet serji Applikanti Oħra.

2.1 Tfal li għandhom bżonn l-għajnuna ta' L.S.A. - Taħt dan il-kriterju ninkludu tfal li:

- huma *statemented* li għandhom bżonn għajnuna ta' L.S.A. jew simili, u li għalihom l-iskejjel jistgħu jipprovdu programm ta' edukazzjoni individwaliżżat (IEP)
- bdew jew se jibdew il-proċess għand l-*istatementing moderating panel* jew għand ic-C.D.A.U.
- għandhom jew se jkollhom xi ċertifikat mingħand xi psikologu edukattiv jew simili, li jista' iwassal għal għajnuna ta' L.S.A. jew simili.
- tfal li se japplikaw għall-ewwel sena kindergarten u li meta ġew *screened* għall-awtizmu ġie ndikat li jista' ikollhom bżonn ta' L.S.A.

Mal-applikazzjoni għandhom jiġu sottomessi d-dokumenti rilevanti.

2.2 Tfal li diġà għandhom *statement* u talbu reviżjoni tiegħu jew għamli appell sad-data tal-applikazzjoni għandhom japplikaw bħala Każ Serju. Il-Kummissjoni tistudja dawn il-każijiet u tiddeċiedi dwarhom.

2.3 F'każijiet fejn l-applikant ikun diġà ġie *statemented* u għandu LSA imma jkun għamel progress u fl-opinjoni tal-ġenituri, tal-iskola u tas-psychologist ikun jista' ikompli l-edukazzjoni tiegħu mingħajr l-għajnuna tal-L.S.A., anke jekk ikun għadu ma sarx il-proċess tal-*istatementing board* sabiex jitneħħa l-L.S.A., l-applikant ikun jista' jitlob lill-Bord tad-Dhul sabiex jiddetermina jekk japplikax mal-applikanti l-oħra jew bħala każ serju. F'dawn il-każijiet l-applikant għandu jippreżenta dokumentazzjoni rilevanti sabiex il-Bord tad-Dhul jiddetermina jekk l-applikant japplikax mal-applikanti l-oħra jew bħala każ serju.

2.4 Tfal li l-*statement* tagħhom jaqra '*Learner's needs to be met by Class Teacher*' għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri ta' dawn l-applikanti huma obbligati li jipprezentaw l-*statement of needs* mill-*istatementing moderating panel*.

2.5 Dawk li ma japplikawx skont kif indikat hawn fuq u nkitbu fi Skola tal-Knisja, jitilfu d-dritt tal-post fl-iskola tal-Knisja.

2.6 **Każijiet soċjali.** Ma jaqgħux taħt din il-kategorija dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f'*foster families*. Jistgħu jaqgħu taħt din il-kategorija, tfal li qegħdin taħt *Care Order*. Dwar tfal adottati u tfal li qegħdin f'*foster families* ara wkoll Kriterju 1ċ.

2.7 **Tfal li meta huma jew il-ġenituri tagħhom ġew Malta applikaw għall-ażil.** Ir-regolamenti tad-dhul ta' tfal li meta huma jew il-ġenituri tagħhom ġew Malta applikaw għall-ażil, qed jiġu ppublikati f'dokument separat li jġib t-titlu *Regulations for Asylum Seekers*. Ir-regolamenti tal-*"Asylum Seekers"* għandhom jitqiesu bħala parti minn dawn ir-Regolamenti. Dawn id-dokumenti qegħdin fuq www.thechurchinmalta.org.

Tfal tal-ażil li għandhom bżonn l-għajnuna ta' L.S.A. kif hu deskritt f'para. 2.1, għandhom japplikaw skont dawn ir-Regolamenti tal-Każijiet Serji bħala Applikanti Oħra jew skont il-każ.

2.8 F'każ li xi tfal li ma jkunux applikaw bħala każ serju jiżvolgi li għandhom bżonn l-għajnuna ta' L.S.A., dawn jitqiegħdu fil-kategorija u tittella' polza b'dan il-mod. L-applikanti jiġu preżentati b'żewġ gruppi ta' numri: wieħed miż-0 sad-9 u l-grupp l-ieħor miż-0 sa kemm hemm għexieren ta' applikanti. Dawn iż-żewġ gruppi jirrapprezentaw il-*units* u l-għaxriet. Jittella' numru minn kull grupp. Iż-żewġ numri li jittellgħu jiffurmaw in-

numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' polza bejniethom. Dan il-proċess ma jħassarx għażliet li diġà saru.

3. IT-TIELET KRITERJU - Applikanti Oħra: dawn jintgħażlu bil-polza.

- 3.1 Fost l-Aplikanti Oħra jista' ikun hemm aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti. F'dan il-każ, jekk jitle' l-applikant il-kbir, iż-żgħir jikkwalifika skont il-Kriterju tal-Aħwa jekk ikun hemm post vakanti.

Dan japplika wkoll għall-każijiet serji jekk ikun possibli. L-ewwel jieħdu posthom il-każijiet serji tal-ewwel kriterju. Jista' ikun li skola jkollha post vakanti għal Shared LSA u l-applikant ikun Full Time LSA u għalhekk l-iskola ma tkunx tista taċċetta lit-tifel/tifla.

Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu ħuh u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

4. SENA TAT-TWELID TAL-APPLIKANT - Is-sena tat-twelid tal-applikant trid tkun kif indikat hawn taft:

Dħul fl-ewwel sena sekondarja	sena tat-twelid 2007
fl-ewwel sena primarja	sena tat-twelid 2013
fit-tieni sena kindergarten	sena tat-twelid 2014
fl-ewwel sena kindergarten	sena tat-twelid 2015.

- 4.1 Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn ħmistax-il jum minn meta ssir l-applikazzjoni.

Il-ġenituri għandhom jiktbu lill-Bord tad-Dħul fl-indirizz li jidher f'Para. 20 u jipprezentaw id-dokumenti kollha rilevanti u mitluba mill-Bord. Il-Bord tad-Dħul jiddeċiedi jekk tingħatax eżenzjoni jew le.

5. Dawk li japplikaw skont il-kriterju tal-Impjegati, tal-Aħwa jew ta' trasferiment jinkitbu fl-iskola pertinenti.

- 5.1 Il-ġenituri tal-applikanti tal-Każijiet Serji jiġu nfurmati liema skejjel għandhom post vakanti, jekk u meta jkun imisshom skont il-kriterji tad-dħul u l-poloż rilevanti.

- 5.2 L-iskop tal-Iskejjel tal-Knisja huwa li jagħtu edukazzjoni ċivika u nistranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nistranija.

L-iskejjel tal-Knisja joffru t-tagħlim tar-Reliġjon Kattolika li jinkludi tagħlim tal-etika kattolika. Dawn l-iskejjel mhux se joffru sugġetti alternattivi għal dan is-sugġett.

- 5.3 St. Augustine College, St. Dominic Savio, St. Paul's Missionary College, is-Seminarju, St. Monica B'Kara, Gżira u Mosta, u s-Sacred Heart College jaċċettaw biss applikanti li jipprezentaw ċertifikat tal-Magħmudija fil-Knisja Kattolika jew ċertifikat ta' aċċettazzjoni fil-Knisja Kattolika.

6. DOKUMENTI MEHTIEĠA MILL-APPLIKANTI:

- Il-Kattoliċi jipprezentaw Ċertifikat tal-Magħmudija.
- Estratt taċ-Ċertifikat tat-Twelid (tal-Insinwa) tat-tifel/ tifla.
- Trid tiġi pprezentata l-Karta tal-Identità ta' missier jew omm it-tifel/ tifla. M'hemmx bżonn ta' fotokopja.
- Ritratt tat-tifel/ tifla (daqs ta' passport).
- Dikjarazzjoni dwar il-Protezzjoni u l-Privatezza tad-Data, iffirmata mill-ġenituri jew il-kustodju. Din il-formola tista' tniżżilha minn www.thechurchinmalta.org.
- Il-mili ta' din l-applikazzjoni minn ġenitur wieħed, jew ta' rappreżentant tal-ġenituri, tindika li hemm qbil bejn il-ġenituri li ssir din l-applikazzjoni.

Jekk xi ħadd mill-ġenituri ma jaqbilx ma' din l-applikazzjoni jew mhux infurmat bl-applikazzjoni, u ma taħx il-kunsens tiegħu/ tagħha, din l-applikazzjoni tirriżulta invalida.

- g) Meta l-ġenituri huma separati jeħtieġ dokument riċenti li jindika l-kustodja u r-responsabilità għall-edukazzjoni tat-tifel/ tifla.

Meta l-Qorti ddecidiet li l-kustodja u/ jew l-edukazzjoni tal-ulied hija kongunta, allura hemm bżonn il-firma (kunsens) taż-żewġ ġenituri u kopja tal-aħħar dokument tal-Qorti.

Mad-dokumenti mitluba f'Para. 6a-g, iridu jiġu pprezentati wkoll id-dokumenti msemmija hawn taħt skont il-kriterju li wieħed qed japplika fih:

- g. **Jekk qed tapplika skont il-Kriterju ta' Tfal minn Djar tal-Knisja:**
Dikjarazzjoni fuq formola apposta, mimlija u ffirmata mid-Direttur tad-Dar tal-Knisja li turi lit-tifel/ tifla huwa/ hija residenti fid-Dar tal-Knisja. Din id-dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel/ tifla. Il-formola tista' tniżżilha minn www.thechurchinmalta.org.
- għ. **Jekk qed tapplika skont il-Kriterju tal-Aħwa:**
- Ċertifikat tat-twelid tar-Reġistru Pubbliku (tal-Insinwa) tal-aħwa l-oħra;
 - Fotokopja tal-Karta tal-Identità taż-żewġ ġenituri; u
 - Dikjarazzjoni fuq formola apposta, mimlija u ffirmata mill-kap tal-iskola fejn jattendu l-aħwa l-oħra. Din id-dikjarazzjoni tingabar mill-iskola l-Erbgħa 15, il-Ħamis 16, il-Ġimgħa 17 u t-Tnejn 20 ta' Novembru 2017 mid-9.00 ta' filgħodu sa nofsinhar u l-formola tista' tniżżilha wkoll minn www.thechurchinmalta.org.
 - F'każ ta' tfal adottati jew li qegħdin f'*foster families*, ċertifikat mill-Aġenzija li jindika li t-tifel/tifla huma adottati, jew hemm ftehim ta' *fostering* għal ta' l-inqas ta' erba' snin.
- h. **Jekk qed tapplika skont il-Kriterji tal-Impjegati, ta' *transfers* jew ta' Skola bla Kontinwità:**
Dikjarazzjoni fuq formola apposta, mimlija u ffirmata mill-kap tal-iskola. Din id-dikjarazzjoni tingabar mill-iskola l-Erbgħa 15, il-Ħamis 16, il-Ġimgħa 17 u t-Tnejn 20 ta' Novembru 2017 mid-9.00 ta' filgħodu sa nofsinhar u l-formola tista' tniżżilha wkoll minn www.thechurchinmalta.org.
- ħ. **Mal-applikazzjoni wieħed għandu jehmeż id-dokumenti msemmija skont il-każ:**
- Ittra bi spjegazzjoni tar-raġunijiet serji
 - Ċertifikati rilevanti nkluż riżultat tal-eżamijiet tas-sena ta' qabel fejn hemm
 - L-*statement of needs* maħruġ mill-*statementing moderating panel* u l-IEP
 - Meta l-każ għadu mhux konkluz mal-*statementing moderating panel* tad-Dipartiment tal-Edukazzjoni, tiġi pprezentata kopja tal-applikazzjoni għand l-*statementing board* jew rapport dwar il-bżonnijiet tat-tifel/ tifla mingħand *educational psychologist*
 - Min ikun għadu ma ġiex *stated* huwa obligat li jipprezenta l-*statement of needs* meta dan jingħata.
7. **Applikazzjonijiet għal Każijiet Serji jsiru permezz ta':**
- **Applikazzjoni online jew**
 - **Appuntament fil-Kurja tal-Arċisqof, il-Floriana**
 - **M'għandhomx isiru aktar minn applikazzjoni waħda għal kull kriterju f'isem l-istess applikant.**
8. Kummissjoni mwaqqfa apposta, li tinkludi rappreżentant tal-persuni b'dizabilità rakkomandat mill-Kummissjoni Pastoral Persuni b'Dizabilità tal-Kurja tal-Arċisqof, tqis it-talbiet għal Każijiet Serji.
- 8.1 L-applikanti jiġu mqassma f'wieħed minn dawn il-gruppi:
- applikanti b'L.S.A. *full-time one-to-one*
 - applikanti b'L.S.A. *shared*
 - applikanti b'L.S.A. *shared for particular lessons/particular times*
 - applikanti li għandhom jew se jkollhom xi ċertifikat mingħand xi psikologu edukattiv jew simili, li jista' iwassal għal għajnuna ta' L.S.A. jew simili, jew li l-proċess tagħhom tal-*statementing* ikun għadu għaddej, u
 - każijiet soċjali.
- 8.2 Din il-Kummissjoni BISS tiddeciedi jekk applikazzjoni għandhiex tintlaqa' biex tmur fil-Polza tal-Każijiet Serji jew le. Din il-Kummissjoni tistudja wkoll l-applikazzjonijiet ta' dawk li jkun għad ma kkonkludewx il-proċess ta' *statementing* u tiegħu decizjoni dwarhom.

9. FLASIJET - Sabiex jiġu koperti spejjeż klerikali, postali, eċċ qed jintalbu dawn il-flasijiet:

Flas tal-Applikazzjoni €15.

Flas ta' Applikazzjoni tard €20.

APPLIKAZZJONIJIET KAŻIJET SERJI KRITERJU 1 - Applikanti li Jingħataw Post (Para. 1 a-f):

- 10.** Applikazzjonijiet skont il-Kriterji ta' Tfal minn Djar tal-Knisja, tal-Impjegati, tal-Aħwa, ta' *transfers*, ta' tfal li ngħatatilhom eżenzjoni mill-attendenza, u ta' tfal minn Skola tal-Knisja bla Kontinwità (Para. 1 a-f), isiru:
- online fuq is-sit <http://knisja.org/applications> mill-Erbgħa 15 ta' Novembru sat-Tnejn 27 ta' Novembru 2017 JEW
 - billi l-ġenituri jċemplu għal appuntament il-Ħamis 16 u l-Ġimgħa 17 ta' Novembru 2017 bejn it-8.30 ta' filgħodu u s-2.00 ta' wara nofsinhar fuq in-numru tat-telefown 2590 6755 jew 2590 6756. Il-Ħamis 16 ta' Novembru jċemplu dawk ta' kunjomijiet li jibdew bl-ittri A-L. Il-Ġimgħa 17 ta' Novembru dawk ta' kunjomijiet li jibdew bl-ittri M-Z.
- Mal-applikazzjoni huma meħtieġa d-dokumenti msemmija f'Para. 6.
- 10.1** L-appuntamenti jsiru mit-Tnejn 20 sal-Erbgħa 22 ta' Novembru 2017 bejn it-8.30 ta' filgħodu u s-2.00 ta' wara nofsinhar.
- 10.2 Applikazzjonijiet tard tal-Ewwel Kriterju (Para. 1a-f):**
- online fuq is-sit <http://knisja.org/applications> mill-Ġimgħa 1 ta' Diċembru sal-Ħamis 14 ta' Diċembru, 2017 JEW
 - fil-Kurja tal-Arcisqof nhar il-Ħamis 14 ta' Diċembru 2017 bejn id-9.00 a.m. u s-1.00 ta' wara nofsinhar
 - il-flas għal aplikazzjoni tard huwa ta' €20.
- 10.3** Kull min japplika online skont l-Ewwel Kriterju, u ma jirċevix *acknowledgement* sat-12 ta' Jannar 2018, għandu jikkuntattja skont Para. 20.
- 11.** Dawk li t-talba tagħhom ma tiġix ikkunsidrata bħala każ serju jiġu nformati bil-miktub. Huma jingħataw iċ-ċans li japplikaw skont il-kriterji l-oħra. Mat-tweġiba, il-Kummissjoni tibgħatilhom formola li għandha timtela' u trid tasal lis-Segretarju tal-Bord (Para. 20) sal-Erbgħa, 10 ta' Jannar 2018.
- 12.** Jekk in-numru ta' applikanti skont il-kriterji 1 a-f meqjusa mill-Kummissjoni bħala każijiet serji jkun akbar min-numru ta' postijiet vakanti (Para. 2), l-ewwel jiġu aċċettati t-tfal li se jkomplu fl-iskola li għaliha ngħataw eżenzjoni mill-attendenza, wara t-tfal minn djar tal-Knisja, it-tfal tal-impjegati, l-aħwa li se jkunu fl-istess skola, wara l-aħwa l-oħra skont Para. 1ċ, tfal li se jiġu trasferiti, u wara tfal ta' Skola bla Kontinwità ankè dawk li talbu eżenzjoni.
- 12.1 L-applikanti ta' Skola bla Kontinwità jiġu mqassma f'wieħed minn dawn il-gruppi:**
applikanti b'L.S.A. *full-time one-to-one*, applikanti b'L.S.A. *shared*, applikanti b'L.S.A. *shared for particular lessons/particular times*, applikanti li jew għandhom jew se jkollhom xi ċertifikat mingħand xi psikologu edukattiv jew simili jew li l-proċess tagħhom tal-*statementing* ikun għadu għaddej, u każijiet soċjali.
- Tittella' polza għal kull grupp u għal kull livell. L-applikanti jitqiegħdu wara xulxin skont kif jitlegħu bil-polza u l-proċess ikompli sakemm jitlegħu l-applikanti kollha. Dawn il-poloż se jittellgħu fil-Kurja tal-Arcisqof nhar il-Ħamis 11 ta' Jannar 2018 fit-3.00 ta' wara nofsinhar.
- 12.2** Il-kitba fl-iskejjel tal-applikanti b'L.S.A. *full-time one-to-one*, applikanti b'L.S.A. *shared*, applikanti b' L.S.A. *shared for particular lessons/particular times* u applikanti *statementing in progress* tkun skont ir-rank order stabbilit bil-polza għal kull grupp.
- 12.3** Il-ġenituri tal-applikanti msemmija f'para 12.1 jiġu kkuntattjati u mgħarrfa liema skejjel għandhom post vakanti meta jkun imiss lilhom. Il-ġenituri jkunu jistgħu jagħzlu waħda minn dawk l-iskejjel. Jekk il-post offrut ma jiġiex aċċettat, jissejjaħ l-applikant ta' warajh fl-istess grupp. Min ma jagħzilx skola jibqa' fil-lista f'każ li jinholoq post vakanti f'dak il-grupp. Meta jinholoq post vakanti jerga' jinbada l-proċess tal-għażla tal-iskejjel kif spjegat f'para.12.2.
- 12.4** In-numru tal-applikazzjoni ta' min jinkiteb fi skola tal-Knisja u l-iskola li jkun inkiteb fiha jkunu ppubblikati fuq www.thechurchinmalta.org.

APPLIKAZZJONIJIET KAŻIJIET SERJI KRITERJU 3: Applikanti Oħra

13. Il-Kummissjoni tilqa' talbiet minn Applikanti Oħra (Para. 3) JEKK wara li jieħdu posthom l-applikanti tal-ewwel kriterju ikun baqa' postijiet battala għal tfal ikkunsidrati bħala Każijiet Serji. Meta fis-snin li għaddew kien baqa' postijiet vakanti, dawn kienu f'it għaliex qed ikollna ħafna applikanti tal-ewwel kriterju.

Jekk jintlaqgħu aktar applikazzjonijiet, l-applikazzjoni ssir:

- online fuq is-sit <http://knisja.org/applications> mit-Tnejn 22 ta' Jannar sat-Tlieta 13 ta' Frar 2018 JEW
- billi l-ġenituri jċemplu għal appuntament mit-Tnejn 29 ta' Jannar sal-Ħamis 1 ta' Frar 2018 bejn it-8.30 ta' filgħodu u t-3.00 ta' wara nofsinhar fuq in-numru tat-telefown 2590 6755 jew 2590 6756.
It-Tnejn 29 ta' Jannar iċemplu dawk ta' kunjomijiet li jibdew bl-ittri A-C.
It-Tlieta 30 ta' Jannar dawk ta' kunjomijiet li jibdew bl-ittri D-M.
L-Erbgħa 31 ta' Jannar dawk ta' kunjomijiet li jibdew bl-ittri N-Z.
Il-Ħamis l-1 ta' Frar hija miftuħa għal kulħadd.

Mal-applikazzjoni huma meħtieġa d-dokumenti msemmija f'Para. 6.

- 13.1 L-appuntamenti jsiru mit-Tnejn 5 sal-Ħamis 8 ta' Frar 2018.

13.2 Applikazzjonijiet tard tat-Tielet Kriterju Applikanti Oħra:

- online fuq is-sit <http://knisja.org/applications> mit-Tnejn 19 ta' Frar sal-Erbgħa 28 ta' Frar, 2018 JEW
- fil-Kurja tal-Arċisqof nhar l-Erbgħa 28 ta' Frar 2018 bejn id-9.00 a.m. u s-1.00 ta' wara nofsinhar
- il-ħlas għal aplikazzjoni tard huwa ta' €20.

- 13.3 Kull min japplika online skont it-Tielet Kriterju Applikanti Oħra, u ma jirċevix *acknowledgement* sas-16 ta' Marzu 2018, għandu jikkuntattjana skont Para. 20.

- 13.4 L-applikazzjonijiet isiru bħalma hemm imfisser f'Para. 6, 7 u 8.

- 13.5 L-applikanti jiġu mqassma f'wieħed minn dawn il-gruppi: applikanti b'L.S.A. *full-time one-to-one*, applikanti b'L.S.A. *shared*, applikanti b'L.S.A. *shared for particular lessons/particular times*, applikanti li jew għandhom jew se jkollhom xi ċertifikat mingħand xi psikologu edukattiv jew simili jew li l-proċess tagħhom tal-*statementing* ikun għadu għaddej, u każijiet soċjali.

14. Dawk li t-talba tagħhom ma tiġix ikkunsidrata bħala każ serju jiġu nformati bil-miktub. Huma jingħataw iċ-ċans li japplikaw skont il-kriterji l-oħra. Mat-twegiba, il-Kummissjoni tibgħat ilhom formola li għandha timtela' u trid tasal lis-Segretarju tal-Bord (Para. 20) sal-Gimgha, 23 ta' Marzu 2018.

15. Għal kull sena tad-dħul, tittella' polza għal kull grupp ta' Applikanti Oħra msemmija f'para. 13.5, u meqjusa mill-Kummissjoni bħala każijiet serji. L-applikanti jitqiegħdu wara xulxin skont kif jitolgħu bil-polza u l-proċess ikompli sakemm jitolgħu l-applikanti kollha.

- 15.1 Filwaqt li fl-ewwel sena kindergarten issir polza waħda għas-subien u l-bniet flimkien, fis-snin l-oħra issir polza separata, waħda għas-subien u l-oħra għall-bniet.

Il-poloż jittellgħu nhar it-Tnejn 26 ta' Marzu 2018 f'St.Elias College Santa Venera skont din l-ordni:

fl- 4.00 tal-Ewwel sena Kindergarten

fl- 4.15 tat-Tieni sena Kindergarten

fl- 4.30 tal-Ewwel sena Primarja

fil- 4.45 tal-Ewwel sena Sekondarja

Dawn il-ħinijiet huma approssimattivi u l-polza tittella' waħda wara l-oħra.

Ir-riżultat tal-polza jiġi kkomunikat fuq www.thechurchinmalta.org. Jiġu ppubblikati n-numru tal-applikazzjoni u n-numru li jkun tela'/ telgħet fih it-tifel jew it-tifla.

16. Il-kitba tal-applikanti fl-iskejjel issir skont is-sapport li jista' jingħata mill-iskola li għandha post għal każ serju u skont l-ordni stabbilit mill-poloż.

- 16.1** Meta jkollna każ serju u fuħ il-kbir jew it-tewmi jinkiteb f'xi skola tal-Knisja, l-applikant jikkwalifika skont il-Kriterju tal-Aħwa jekk ikun possibli għall-iskola (ara Para 3.1). Jista' jingħataw ċ-ċirkustanzi fejn l-iskola għalkemm tkun tista tilqa' każ serju ma tkunx tista tilqa' dak il-każ partikulari (p.eż. jekk l-iskola jkollha post vakanti għal *Shared LSA* u l-applikant ikun *Full Time LSA*). Dawn il-każijiet jieħdu preċedenza fuq ir-riżultat stabilit bil-poloż imsemmija f'paragrafu 15.1. Dan japplika ukoll f' każ tal-bniet.

TAGHRIF IEHOR

- 17.** Tfal irreġistrati fi skola tal-Knisja huma obbligati li jattendu regolarment l-iskola rreġistrati fiha mill-bidu tas-sena skolastika li għaliha jkunu applikaw.
- 17.1** Tista' tingħata eżenzjoni f'każ ta' ġenituri li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-tfal suppost jibdew jattendu l-iskola. Sabiex iseħħ dan, il-ġenituri għandhom jiktbu lill-Bord tad-Dħul sabiex jinfurmawh b'din il-ħtieġa tagħhom, iż-żmien tal-permanenza, u jibagħtu dokumentazzjoni relevanti li tipprova li huma se jkunu barra minn Malta għal xi raġuni serja.
Tista' tintalab eżenzjoni għat-tieni sena skolastika billi l-ġenituri jerġgħu jiktbu lill-Bord u jagħtu d-dettalji meħtieġa. Il-Bord jiddeċiedi kull każ skont il-merti tiegħu. Il-Bord jinforma lill-ġenituri bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-tfal eżentati ma jibdewx jattendu l-iskola saż-żmien stipulat.
- 18.** Kull min japplika biex jinkiteb fl-ewwel sena ta' skola sekondarja għandu jagħmel l-eżami nazzjonali ta' tmiem l-edukazzjoni primarja, sakemm mhux eżentat mill-Awtoritajiet Edukattivi. Kull min jinkiteb fi skola tal-Knisja għandu jagħti kopja tar-riżultat tal-eżamijiet ta' tmiem is-sitt sena primarja lill-iskola li jkun inkiteb fiha hekk kif jirċevihom, u jagħti permess lill-Awtoritajiet Edukattivi jgħaddu din l-informazzjoni lill-iskola li jkun inkiteb fiha. Jekk ma jagħmilx dan jitneħħa minn fuq ir-reġistru tal-iskola.
- 19.** **Kull informazzjoni li int tagħti lill-Bord tad-Dħul dwar it-tifel/ tifla tiegħek u li skont l-Att tal-2001 dwar il-Protezzjoni u l-Privatezza tad-Data hija "data personali", tiġi pprocessata biss skont l-Att imsemmi. Aktar dettall dwar il-Protezzjoni tad-Data jista' jinkiseb minn www.thechurchinmalta.org.**
- 20.** Tista' tikkomunika mal-Bord f'dan l-indirizz: Segretarju, Bord tad-Dħul fl-Iskejjel tal-Knisja, Segretarjat għall-Edukazzjoni Nisranija, 16, Il-Mall, Floriana FRN 1472, jew marisa.ellul@maltadiocese.org.
- 21.** Kull min ma jirċevix xi tveġiba mwegħda f'dawn ir-Regolamenti, għandu jikkuntattja l-Bord mill-aktar fis possibli u sa mhux aktar tard minn ġimgħa wara d-data rilevanti.
- 22.** Proċeduri dwar il-ksur ta' dawn ir-Regolamenti qed jiġu ppublikati fuq www.thechurchinmalta.org. Ksur ta' dawn ir-Regolamenti jista' jwassal għall-esklużjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 27790060, imejl: charles.mallia@maltadiocese.org.
- 23.** Għad-dħul fl-ewwel sena kindergarten, fit-tieni sena kindergarten, fl-ewwel sena primarja u fl-ewwel sena sekondarja joħorġu Regolamenti għal kull sena skolastika u huwa neċessarju li ssir applikazzjoni kull sena.
- 24.** Dawn ir-Regolamenti japplikaw hekk kif huma miktubin għal din is-sena. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiżiedu.
- 25.** Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Serji hija finali.